

# సరికొత్త పాత కథ

ద్వివేముల సోమరాశాస్త్రి

“ఏంరా పిల్ల నచ్చిందా?”

“.....”

“అలా ఊరుకుంటే ఎలాగరా? చెప్పవచ్చిందో లేదో.”

“నన్నడుగుతా వేమటమ్మా!”

“నిన్నడగకపోతే మరెవరినిరా అడిగేది? నేను పుస్తా కడతా ననుకున్నానా!”

“.....”

“చెప్పరా విసిగించక - పరాయిదా ఏమైనానా. మీ అక్కయ్య కూతురే కదూ-చెప్ప!”

“నీ ఇష్టం అమ్మా!”

“బావుందిరా బావుంది! పెళ్ళాణ్ణి నువ్వు నేనా? నా యిష్టం ఏమిట్రా.”

“నరే...” అని ఆన్నాడు మూర్తి తన చిన్న ఘాసం కదిలించా లేదా అన్నట్టు-

“అమ్మ నాయనా తాతలు దిగిచ్చారా బాబూ.”

\* \* \*

“నక్కావలసిందేదో అడిగి వేయించుకోరా నాయనా, సిగ్గుపడకు-వీలు కానప్పుడు ఎలా అవుతుంది మరి. దానికి ఊరంత సిగ్గు. అడిగితేనే గాని ఏంకావాలో ఏం తెలుస్తుంది”

మూర్తి ఆన్నానికి కూర్చున్నాడు - సీత మొదటే అన్నం, పప్పు, యథారీతిగా వడ్డించి చెయ్యిమీదికి నెయ్యి అడగనక్కరలేకండానే వేసి సిగ్గుతో అక్కడినుండి వెళ్లిపోయింది. మూర్తి పప్పు అన్నం తినేసేడు. కూరకావాలి. ఎలాగ? అడగడానికి సిగ్గు! అదే వెళ్లి అయిన తర్వాత మొదటసారి పెళ్ళాని చేతి అన్నం తినడం! - కనుచూపు మేరలో ఎక్కడా సీత లేదు చేతి సంజ్ఞ చేద్దామంటే, గ్లాసు రెండు సార్లు చప్పుడు చేశాడు. కాని సీత రాలేదు. కంచం కూడా చప్పుడు చేసేడు. సీత మెల్లగా వచ్చి తలుపు వార నిలబడింది. మూర్తి కూర

వైపు కళ్లు తిప్పేడు. సీత వడ్డించింది. నూనె కోసం చెయ్యి చాపి ఉంచేడు. గ్రహించి నూనె వేసింది. రెండు గరిటెలూ అవగానే చెయ్యి తీసేశాడు. సీత వెళ్లిపోయింది.

మూర్తికి మజ్జిగ కావాలి. సీత మాటి మాటికి వెళ్లిపోవడం తనకి ప్రాణసంకటం అయింది. విసుక్కున్నాడు. ఏం చేస్తాడు? చిన్న దగ్గు దగ్గేడు - సీత రాలేదు! ‘అమ్మా! మజ్జిగ కావాలే’ అని అరిచాడు! సీత గబగబా వచ్చి మజ్జిగ వేసి వెళ్లిపోయింది. ఇదంతా చూస్తూన్న లక్ష్మీ నవ్వుకొంది.

“అయ్యో సింగారమా! ఇలాగయితే ఎలా కాపురం చేస్తార్రా! బయట కూర్చున్న నేనట్రా నీకు మజ్జిగ వేసేది! పెళ్ళాన్ని పిలవలేవు. అవు నే! సీతా! ఎవరో ఒకరు చూరవ చేసుకుని మాటాడాలి గాని మూగ ముసాల్లలా అలా చూస్తూ కూర్చుంటే ఎలా నడుస్తాయి. ఇంకా రెండు రోజులు! బావుండే! యిప్పు ణ్ణుంచే మొగుడికి ఇలా చేస్తూంటే ఆ తర్వాత తిన్నగా అన్నం పెడతామా? ఆ!”

సీత యీ మాటలు విని సిగ్గుతో చిన్ననవ్వు నవ్వుకొని తల వంచుకుంది. మొహం ఎర్రగా అయిపోయింది. వెంటనే గదిలోకి వెళ్లిపోయింది. మూర్తి గబగబా అక్కణ్ణుంచి వెళ్లిపోయాడు.

\* \* \*

“అప్పుడే రెండు అయిపోయింది! స్కూలుకి పోవాలి” అంటూ కుర్చీమీదనుంచి లేచాడు సీత కేసి చూస్తూ, అల్లుకుంటున్న సీత చలింపలేదు. పోనీ అమ్మతో చెబుదామా అంటే ఎక్కడికో వెళ్లిపోయింది! సీత చూస్తూండగానే పుస్తకాలు సర్దుకొని బట్టలు మార్చుకున్నాడు. కాని ఇంకా సీత లేవలేదు! సైకిల్ తీసి మళ్ళా స్టేండ్ వేసేడు. అయినా ఏం

బాబు లేడు! - ఇంకా అరగంట తైముంది! అన్నాడు చేతిలో గడ్డం నిమరుకుంటూ. సీత పట్టించుకోలేదు! 'కాఫీ కబ్బులో తాగొచ్చు కాఫీ' అని అన్నాడు. కానీ జేబులో దమ్మిడి లేదు. ఇంక లాభం లేదు అనుకొని. 'కాఫీ పెట్టు' అన్నాడు. సీత మూర్తి మొహం ఒక్కసారి చూసి నిప్పు చెయ్యడానికి వెళ్ళింది. మూర్తి కుర్చీలో కూర్చున్నాడు సీతవేపు చూస్తూ.

సీత కాఫీ తెచ్చి టేబిల్ మీద పెట్టింది. ఒకటే గ్లాసు. మరోటి తెలేదు! కాఫీ వేడిగా వుంది. సీత చూసేటట్టుగా రుమాలులో గ్లాసు పట్టుకున్నాడు. సీత కదలలేదు. ఆమె వినేటట్టు-ఉఫ్;ఉఫ్, అని గట్టిగా ఊదేడు. అయినా యింకా రెండో గ్లాసు రాలేదు! ఇంకా ఇలా చూసంతో కూర్చుంటే కాలేజీకి వేళ అయిపోతుందని తనే తెలిసింది. "మరో గ్లాసు కావాలి" అని అడిగేడు, సీత తెచ్చిచ్చింది. మూర్తి కాలేజీకి వెళ్ళిపోయాడు.

\* \* \*

"సీతా..."

"....."

"సీతా!"

"ఏముండీ!" అని సిగ్గుతో నిలచుంది-

"అంత సిగ్గుండుకు? నాతో మాట్లాడవూ?"

"....."

"సీతా!"

"మీకుమాత్రం సిగ్గులేదా ఏమిటి?"

"అది అమృతదగ్గర... నీ దగ్గరకాదు!"

"షాపం! ఏదైనా కావలిస్తే గ్లాసులు వాయింపడం గోడలకి చెప్పడం. నాతో మాట్లాడతారా?"

"పైవాళ్ళ దగ్గర ఆమాత్రం నటించకపోతే నన్ను నన్ను ఉండనిస్తారూ."

"సీతా... యిలారా" అంటూ ఆమెచెయ్యి పట్టుకున్నాడు! సీత వదిలించుకొని గదిలోకి పారిపోయింది! మూర్తికూడా వెనకాలే వెళ్ళి ఆమె వల్ల పాటుని పట్టుకున్నాడు. సీత ఆగిపోయింది

"బావుంది! ఎవరైనా మాస్తే బావుండదు లండి"

"ఫరవాలేదు. ఎవరూ చూడరులే అందరికీ యిదే వ్యాపకమా ఏమిటి?"

"వద్దండి అత్తగారు వస్తారు నాకుభయంగా వుంది. వద్దండి."

"భయం దేనికో! రద్దూ!" అని ఆమెని తన వైపు లాగుకున్నాడు. సీత విడిపించుకోలేక పోయింది! తన బుగ్గలు మూర్తి గడ్డానికి తగిలి కితకితలు పెట్టేయి. యింతలో లక్ష్మి అలికిడి విని సీత గబగబా వంటింటిలోకి వెళ్ళిపోయింది. మూర్తి టేబిల్ ముందు కూర్చుని ఏదో రాసేస్తున్నాడు.

\* \* \*

"ఒసే! వేగిరం కాఫీ పెట్టు తొందర పని ఉంది" అన్నాడు మూర్తి తను కొన్న కొత్తసీత సీతకి అందిస్తూ.

"మరి లేవాలా! ఇప్పుడు చెప్పేరో లేదో అంత తొందరైతే ఎలా!" అని చీరను చూస్తూ నవ్వుతూ అంది.

"నువ్వెప్పుడూ యింతే. సువ్వా నీవేళాకోళం చాలు గాని వేగిరం కానీ" అన్నాడు పంచ కట్టుకుంటూ.

"తలవగానే తాత వెళ్ళంటే ఎలా? లేచి పొయ్యి అంటించాలా! నేనేం ఆడుకుంటున్నానా? చెప్పగానే చేస్తూంటే మీ కలాగే ఉంటుంది. ఆ వెంకటమ్మలాంటి పెళ్ళాం దొరికింది కాదు, కుదురును!"

"కానీ, అలాగే కానీ సువ్వా నేర్చుకో- అప్పుడు దాని మొగుడు చేసినట్టే నీకూను"

"అబ్బో! అయితే వదిలేస్తారన్న మాట!"

"అలాగే చేస్తే... తప్పకండాను అదో మాటా?"

"అమ్మ నాయనో భయం వేస్తూందండీ!"

"ఇదిగో- యింతసేపూ ఉట్టినే మాటల్లా గడిపేసేవు. హాస్యానికీ దానికి వేళాపాళా ఉండాలి"

"వీర రనడం కాదనడమూనా యిదిగో కాఫీ!"

"అ! దేవాంతకురల్లా ఉన్నావే. అప్పుడే చేసే వుంచావూ?"

"వీరు ఆజ్ఞ యివ్వాలిగాని ఎంతసేపూ?"

\* \* \*

“ఫీ ఫీ ఎప్పుడూ వెధవ వంకాయకూరే ఎన్నిసార్లు చెప్పేను? వేరే ఏదైనా చెయ్యమని! నీ మొహానికి మరేదీ చేతకావట్టుంది.”

“మీరేమీ లేండే ఏం వండేసి?”

“లేలేదు! ఇదోసాకు బాగా దొరికింది- వాజీ మొహం నువ్వును పో అవతలకి!”

“అదేమిటండీ యీపాటి దానికే అంత కోపం? నేనేం చేసాననీ?”

“ఏం చేశావో చాలదూ! ఏదో యింత వండి పారెద్దామనే చూస్తావుగాని నా సంగతి నువ్వెందుకు చూస్తావు?”

“బావుందండీ! మీకు పెట్టడం మానేసి నేనేం పిండివంటలు చేసుకు తింటున్నానా? ఎందుకలా అంటారు!”

“అదొక్కటి వుండిపోయింది. అలాగే చేసుకుతిను! తింటున్నావో లేదో ఎవరుచూసి ఏడిచారు?”

“పోనీ లెండి అలాగే చేసుకు తింటాను. ప్రతిదానికీ తిట్టడం ఎందుకనీ?” అని సీత ఏడవడం మొదలుపెట్టింది!

“అదుగో... ఏమైనా అంటే ఏడుపు మొదలెడతావు- ఏడుపు మొహం నువ్వును నారాతే అంత! ఆ ఫీ సు కె ల్లి తే ఆ క్క డ గోల. యింటి కొస్తే నీ గోల అబ్బు! ఏ నూతు లోనో గోతులోనో పడి ఉన్న నయం - వెధవ ముద్ద నోటిలో కెలా వెళుతుంది! ఉప్పుంటే కారం వుండదు, కారంఉంటే వుప్పుండదు” - అని కంచం తోనేసి కోపంతో వెళ్లిపోయేడు మూర్తి. సీత అందంతా చూసి వెక్కివెక్కి ఏడ్చింది.

\* \* \*

“పాపాయికి పాల డబ్బా తెచ్చారా? రెండు రోజులయి పాలులేవు. నీన్న రాత్రి జ్వరం తగిలి వట్టుంది” అని అడిగింది కళ్ళజోడు పెట్టి అందుకుంటూ

“పాల డబ్బా! పాల డబ్బా! ఎక్కడ దొరకంటే నేనెక్కడ నుండి తెచ్చేది! యింటి కొచ్చేసరికి చాలు పీక్కుతింటావు! వెధవ రోగాలూ మీరూను ఒక్కరోజు బాగా ఉన్నారంటే రెండోరోజు తయారు యీదురో నునుకుంటూ. డబ్బులేక చస్తూంటే యీడాక్ట

ర కీ - మందులకీ ఎక్కడకని ఛావడం!”

“ఏదో ఓ నాడు చిన్న జ్వరంవస్తే రోజూ రోగాలే అంటారేం. పోసిండి మీకంత కష్టంగా వుంటే మానేయండి. యిలాగే చచ్చిపోతాం. ఏం చేస్తాం!”

“మా గొప్ప వేదాంతం చెప్పావులే! ఛావండి ఎవరోడ్లన్నారూ! పీడ వదిలిపోతుంది. అసలు నిన్ను కట్టుకోవడం నాదితప్ప. దాపరించేవు శనిలా—”

“పోసిండి మీకంత శనిలాగ కనపడితే ఆ పని మీరే చేసి పెట్టండి! హాయిగా వుండురు గాని”

“అబ్బో చెప్పేవే - ఏం అంత కొనిలేవాలనుకున్నావా ... ఛావు... ఎలావుంది? ఊరుకుంటే మితిమీరి పోతోంది...”

—కొట్టండి యింకా కొట్టండి- మీ కంత కష్టమయి పోయినాక నేను బ్రతికుంటి ఏం లాభం”

మూర్తి కోపంతో లేచి వెళ్లిపోయాడు.

\* \* \*

“అబ్బబ్బు! తలనొప్పితో చచ్చిపోతున్నా చూడవే... ఊ... ఊ... నా కర్మ, మా అమ్మ ఉండే మాటుంటే యిలా అవునా... ఎంత పుణ్యం చేసుకుందో... ఇందాకటినుండి ఆరు స్తున్నా వినపించుకోవు! నిన్ను ముట్టించా! నిన్నేం చేసినా పాపం లేదు” అంటూ మూర్తి మంచం మీద నుండి మూలుగుతూ జావతేవడం కొంచెం ఆలస్యమైతే సీతని కసురుతున్నాడు. తెలుపు నలుపు, వెంట్రుకలతో గడ్డం పూర్తిగా చూసి పోయింది.

సీత వచ్చి జావ నెమ్మదిగా మూర్తికివట్టింది!

“చాల్లే ఇంకపో. ఎక్కడికి పోతావో!”

“అయ్యో అంతలామాటాడకండి. ఆయాసం వస్తుంది! నేనిక్కడే ఉంటున్నాను. ఎక్కడికి పోలేదు. కొంచెం నేవు పడుకోండి. కాళ్లు పడతాను.”

“ఆ! చెప్పేవు నానుఖం నువ్వు కోరే మాటుంటే ఇంతవరకూ రాకపోను! తలనొప్పెడుతుంటే కాళ్లు పడతానంటావు! ఏదో ఏడువు!”

“అలా అనకండి తల కాళ్ళూ కూడా పడతాను. నాకేం కష్టమా!”

“ఊం...అబ్బ...కాని...”

సీత తల పడుతూ కూర్చుంటుంది. డాక్టరు ఇంతలో వచ్చేడు. ఏదో మందు ఇచ్చి రెంజేసి గంటల కోసారి రెండు రోజులపాటు పుచ్చు కొనమని చెప్పి వెళ్ళిపోయాడు.

“అయితే ఇంక నే బ్రతికినట్టే- అన్నీ అలా కలిసొస్తాయి. పోనీ ఛస్తేనే హాయి గా ఉంటుంది!”

“అయ్యో అనేమిటండీ అలా అంటారు మీకేం-”

“నాకేం లేదు. దుక్కలా ఉన్నాను. రెంజేసి గంటలకోసారి నువ్వు మందివ్వడం కూడానా. నీ మొహం, నిద్రపోయావంటే మొద్దులా ఇవతల చచ్చిపోతున్నా లేవవు. ఇంక నా గతింటే...అయ్యో... భగవంతుడా...”

“అలా అనకండి. నేనెందుకొక్కడవున్నాను. మందివ్వకుండా మిమ్మల్ని వదిలేస్తానా. నాకు మాత్రం అక్కరలేదు.మీమాటలు వింటూనే నాకు దుఃఖం వస్తోంది. అస్తమానం ఎందు కలా తిడుతుంటారు? నేను చేసిన తప్పేమిటి. నామీద ఎందుకింత కోపం వచ్చిందో. ఏమండీ! నన్ను తూమించరూ? నావల్ల ఏదైనా తప్పుంటే చెప్పండి. నాకు మీరే అన్నీను. మీరు సుఖంగా వుంటేచాలని నేయిదేముళ్లకి మొక్కుకున్నాను. నన్ను రక్షించండి” అని మూర్తి కాళ్ళమీద పడి ఏడ్చింది సీత.

“అమ్మ!...లేవే పోతులా పడితే మొయ్యి గలనా కాళ్ళు విరిగిపోయాయి! నీకున్న లక్షణమే అది. ఏమైనా అంటే కొంప ములిగిపోయి నట్టు ఏడుస్తావు. దేముళ్ళకుకూడా మ్రొక్కుకొడు దేనికి దండుగ. చావనీ!”

“వద్దండి! నామందు అలా అనకండి. నాకు భయం వేస్తుంది!”

“అలాగే లే-ఇక్కణ్ణుంచి పోదూ-మొర్రో మనుకుంటూ!”

\* \* \*

“ఏమండీ మందు తాగండి! ఒక్కసారి లేవండి?”

“ఇలా తే-యివుడెంత అయింది.”

“నాలు గవుతుండేమో!”

“నువ్వు పడుకో-లేదూ?”

“పడుకున్నానండీ. యిప్పుడే లేచాను. ఏం అలా అడిగారు?”

“ఏంలేదు. మందివ్వడానికి సమయానికి తెలివి ఎలా వస్తోంది అని”

“.....”

“పోయి పడుకో-”

“మీరు మొదట పడుకోండి నేను పోయి పడుకుంటా.” అని ఆ పక్కనే కూర్చుంది! మూర్తికి లోతుగా కళ్ళపోయి నీరసంగా ఉన్నట్టు కనుపించిన సీతని చూసేక జాలి కలిగింది. “నువ్వెళ్ళి పడుకుంటే నేనాని నేను పడుకో-న”ని చెప్పేడు. సీతకి ఇతను యింత శాంతంగా మాట్లాడడం వింతగా తోచింది. ఇంకా ఏమైనా అంటే ఏమంటాడో అని అక్కణ్ణుంచి వెళ్ళిపోయింది.

మూర్తికి మరి నిద్ర పట్టిందికాదు “సీత నిద్రపోతే ప్రతి రెండుగంటలకీ లేచి మందు ఎలా ఇవ్వగలుగుతుంది? లేదు. సీత నిద్రపోలేదు! తనకోసం ఎంత కష్టపడుతుంది. ఎంత నీరసంగా అయిపోయింది!” ఇలా ఆలోచించుకుంటూ పక్కకు తిరిగి చూశాడు. సీత లోపల పొయ్యి విసురుతుంది.

“సీతా-”

“ఏమండీ...వస్తున్నా...”

“ఇంకా పడుకో-క ఏం చేస్తున్నావు?”

“పడుకున్నానండీ”

“అబద్ధం ఆడుతున్నావు కదూ! పోనీ”

“లేదండీ కాఫీ చేస్తున్నా!”

“ఎందుకూ?”

“మీకే-”

“నాకెందుకొప్పుడు? యిందాకా జావ తాగేను కదూ?”

“ఏంతాగాగో ఏమో. చేసినదంతా అలానే వుండిపోయింది! కాఫీ అయినా తాగక పోతే నీరసం చేస్తుంది”

“వెరిదానా పడుకో-!”

“అలాగే లేండి-”

“వెళ్ళు-”

\* \* \*

మర్నాడు మూర్తి బాగ్రత్తగా సీత ఏం చేస్తాందో చూస్తున్నాడు. ఆ ఆలోచనలో తనకి బాధ అంతగా కనుపించలేదు! పద కొండు అయినా సీత వండుకున్నట్టు కనపడలేదు! ఒంటి గంట! రెండు! అయింది. అయినా సీత అలాగే మండు యిస్తున్నట్టో, బావ చేస్తున్నట్టో కాళ్లు పడుతున్నట్టో గడిపేసింది! యిదంతా మూర్తిచూసి కళ్లంట బొటబొటనీరుకొచ్చాడు.

“అదేమండీ కళ్లంట నీళ్లు వస్తున్నాయి. తల బాధగా ఉందా?” అంటూ చీరకొంగుతో కంటినిరు తుడుస్తూంది.

“నువ్వే నన్ను ఏడిపిస్తున్నావు!” యీ మాట విన్నారకి సీత గుండె దడదడా కొట్టుకుంది, ఏమీ మాటాడలేకపోయింది.

“నువ్వు అన్నం తినలేదు కదూ?”

“తిన్నానండి!”

“ఎప్పుడు తిన్నావు? మంచమీద వుంటే చూడలేదనుకున్నావా? చెప్పి తినలేదా?”

“.....”

“ఇలా ఎన్నాళ్లనుండి అన్నం తినలేదు!”

“అయ్యో! రోజూ చక్కెర తింటున్నానండి. యీరోజే మానేశాను - ఆకలి లేదు!”

“బావుంది.”

“పోనీలెండి- యీ బావ తాగండి.”

“ఇప్పుడొద్దు- నా కాకలిలేదు!”

“అదేమిటండీ! ఏం తిన్నారు గనుక ఆకలి లేకపోవడానికి.”

“నువ్వేం తిన్నావు గనుక నీకీ వేళ్ల ఆకలి లేకపోవడానికి.”

“అదా! నా సంగతికేం లెండి మీరు తీసుకోండి!”

“అక్కరలేదు. నాకింక కాఫీ కూడా ఆవసరం లేదు!”

“అయ్యో! ఏం చేసినా మీతో చిక్కెనే వండుకొని తింటాలెండి-మీరు తీసుకోండి!”

“అయితే ముందర పొయ్యి అంటించి అన్నం వండుకో అప్పుడు తీసుకుంటాను!”

తన భర్తలో ఇంత మార్పు వచ్చినందుకు సీత ఆనందం పట్టలేక పోయింది.

\* \* \*

“ఏమండీ పండక్కి పెద్దపిల్ల ఎలాగూ

రాదు. రెండోదాన్నైనా, ఆయనికి వుత్తరం వ్రాసి తీసుకు రమ్మనమనండి—అల్లుడు కూడా వస్తాడు. సరదాగా వుంటుంది! మనమరాలిని చూసి ఏడాదయింది, చూడాలని వుంది!” అంది సీత దంపిన వక్కపాడి భగద్రీత చదువుకుంటూన్న మూర్తి చేతికందిస్తూ—

“అలాగనే రాసేను ఉత్తరం. పంపిస్తాడో పంపించడో. నాకుమాత్రం చూడాలనిలేదూ?”

“పెద్దల్లాడికి కూడామరోసారి వ్రాసిమాడండి ఏమంటాడో!”

“ఎన్నిసార్లు రాయడం! అలాగే మరోసారి రాసి చూస్తాను!”

“అన్నట్టు అబ్బాయి దగ్గరనుండి ఏమైనా ఉత్తరం వచ్చిందా!”

“మంగళవారంనాడు వస్తాడట, కోడల్ని పిలల్ని కూడా తీసుకువస్తానని వ్రాసేడు.”

“అమ్మ నాయనా! ఇప్పటికీ వాడి తిక్క తిరిగినట్టుంది. ఎప్పుడూ ఇదిగో అదుగో అంటూ గడిపేశాడు!”

“అవును దూరాభారం... సంసారాన్నంత టీనీ తీసుకు వచ్చేసరికి మాటలా ఏమిటి?”

“నీన్నట్లాడికి యీ సారైనా వాచీ పెట్టకపోతే ఒప్పుకోడు!”

“ఏం ఇప్పుడు తెలిసిందా అల్లుడంటే ఏమిటో? వాచీవరకూ ఎంకూ? నూటు పెట్టవంటే పెట్టేమా మీ నాన్న? అలాగే ఉంటుంది. తల నొప్పేనా తనదాకా వస్తేనే గాని తెలికు!”

“చాలండీ! మీ ఎత్తి పాడుపులూ మీరూ. చూస్తున్నా గా మీరేం పెట్టేస్తున్నారో అల్లుళ్ళకి. రెండేళ్లయి చిన్నట్లాడికి వాచీ కొని పెట్టండి అంటే డబ్బు లేదులేదని గడిపేశారే మా నాన్నకి మాత్రం ఎలా వస్తుంది?”

“పెడతాను! మానేస్తాననుకున్నావా ఏమిటి? మీ నాన్నలాగ!”

“చాలండోయ్! యీ గొప్పలు-మీరంటే ఏమిటి... యీ సందడిలో భగవద్రీత మరిచిపోయారూ!”

“అవునవును! ఇప్పుడు భగవద్రీత చదువుకోమనకపోతే మరేమిటంటావు!”

“ఫీ - పోదురూ!”